

(ഇ) പ്രസ്തുത റോഡ് അതേ പദ്ധതിയിൽ തന്നെ ഉൾപ്പെടുത്തി നിർമ്മിക്കുന്നതിനുള്ള നടപടികൾ സ്വീകരിക്കുമോ; വിശദമാക്കുമോ?

നിലവിൽ പരിഗണനയിലില്ല.

ഷൊർണ്ണൂർ മണ്ഡലത്തിലെ റീബിൽഡ് കേരള പദ്ധതി

338 (3366) ശ്രീ. പി. മമ്മിക്കുട്ടി: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ഷൊർണ്ണൂർ മണ്ഡലത്തിൽ റീബിൽഡ് കേരള പദ്ധതിയിൽ ഉൾപ്പെടുത്തി നടപ്പാക്കുന്ന പദ്ധതികൾ ഏതെല്ലാമാണെന്ന് വ്യക്തമാക്കാമോ; അവയുടെ നിലവിലെ സ്ഥിതി അറിയിക്കാമോ;

(ബി) പ്രസ്തുത പദ്ധതിപ്രകാരം ഷൊർണ്ണൂർ മണ്ഡലത്തിൽ നിർമ്മിക്കുന്ന ഗ്രാമീണ റോഡുകളുടെ നിർമ്മാണം കോവിഡ് കാലമായതിനാൽ നീണ്ടുപോകുന്നത് ശ്രദ്ധയിൽപ്പെട്ടിട്ടുണ്ടോ?

(എ&ബി) ഷൊർണ്ണൂർ നിയോജകമണ്ഡലത്തിൽ റീബിൽഡ് കേരള പദ്ധതിയിൽ ഉൾപ്പെടുത്തി നിലവിൽ പ്രവൃത്തികളൊന്നുമില്ല.

ചങ്ങനാശ്ശേരി മണ്ഡലത്തിലെ ലൈഫ് പദ്ധതി

339 (3367) ശ്രീ. ജോബ് മൈക്കിൾ: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ചങ്ങനാശ്ശേരി നിയോജകമണ്ഡലത്തിൽ ലൈഫ് പദ്ധതിയിൽ ഉൾപ്പെടുത്തി എത്ര പേർക്കാണ് വീടുകൾ നിർമ്മിച്ച് നൽകുന്നതെന്ന് വ്യക്തമാക്കുമോ; ഇവയിൽ എത്രയെണ്ണം പൂർത്തീകരിച്ചുവെന്ന് വ്യക്തമാക്കുമോ; ഗുണഭോക്താക്കളുടെ പട്ടിക ലഭ്യമാക്കുമോ?

ചങ്ങനാശ്ശേരി നിയോജകമണ്ഡലത്തിൽ ലൈഫ് മിഷൻ വിവിധ ഘട്ടങ്ങളിലായി അർഹരായ 491 ഗുണഭോക്താക്കൾക്ക് ഭവന നിർമ്മാണത്തിന് ധനസഹായം നൽകാനാണ് ലക്ഷ്യമിട്ടിട്ടുള്ളത്. ഇതിൽ 345 ഗുണഭോക്താക്കൾ ഭവന നിർമ്മാണം പൂർത്തീകരിച്ചിട്ടുണ്ട്. ഗുണഭോക്താക്കളുടെ പട്ടിക അനുബന്ധമായി ചേർക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) ലൈഫ് പദ്ധതിയിൽ ഉൾപ്പെടുത്തി വീടുകൾ നിർമ്മിക്കുന്നതിനായി തദ്ദേശസ്വയംഭരണ സ്ഥാപനങ്ങൾ വഴി എത്ര തുക ചെലവഴിച്ചു എന്ന് വ്യക്തമാക്കുമോ; വിശദാംശം നൽകുമോ?

ലൈഫ് പദ്ധതിയിൽ ഉൾപ്പെടുത്തി വീടുകൾ നിർമ്മിക്കുന്നതിനായി തദ്ദേശസ്വയംഭരണ സ്ഥാപനങ്ങൾ വഴി 17,62,03,300 രൂപ ചെലവഴിച്ചിട്ടുണ്ട്. വിശദാംശം ചുവടെ ചേർക്കുന്നു*.

(സി) മണ്ഡലത്തിലെ സ്ഥിരതാമസക്കാരായ ഭൂരഹിതർക്ക്, വീട് നിർമ്മിച്ചുനൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

മണ്ഡലത്തിലെ സ്ഥിരതാമസക്കാരായ ലൈഫ് ഗുണഭോക്താക്കളായ ഭൂരഹിത ഭവനരഹിതർക്ക് 26-9-2019-ലെ ത.സ്വ.ഭ.വ/ഡി.ബി1/304/2019/ ത.സ്വ.ഭ.വ നമ്പർ സർക്കുലർ പ്രകാരം തദ്ദേശസ്വയംഭരണ സ്ഥാപനം/ വകുപ്പുകൾ മുഖേന ഭൂമി വാങ്ങി നൽകുന്നതിനും സ്വന്തമായോ വകുപ്പു മുഖേനയോ ഭൂമി ആർജ്ജിക്കുന്നവർക്ക് ഭവന നിർമ്മാണത്തിന് ധനസഹായം നൽകുന്നതിനുമുള്ള നടപടികൾ സ്വീകരിച്ചുവരുന്നു.

കൽപ്പറ്റ മുനിസിപ്പാലിറ്റിയുടെ സമഗ്ര വികസനം

340 (3368) ശ്രീ. ടി. സിദ്ദിഖ്: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കൽപ്പറ്റ മുനിസിപ്പാലിറ്റിയുടെ സമഗ്ര വികസനം ലക്ഷ്യം വച്ചുകൊണ്ട് നടപ്പിലാക്കിവരുന്ന വിവിധ പദ്ധതികൾ എന്തെല്ലാമാണെന്ന് വിശദമാക്കാമോ;

(ബി) പ്രസ്തുത പദ്ധതികൾ ഏത് ഘട്ടത്തിലാണെന്നും അവ എന്ന് പൂർത്തീകരിക്കും എന്നത് സംബന്ധിച്ച വിശദാംശങ്ങൾ ലഭ്യമാക്കാമോ?

(എ&ബി) കൽപ്പറ്റ ടൗൺ നവീകരണത്തിന്റെ ഭാഗമായി എടപാത്തിന്റെ പ്രവൃത്തി പോലീസ് സ്റ്റേഷൻ മുതൽ പഴയ ബസ് സ്റ്റാൻഡ് വരെ ഒരു വശം പൂർത്തീകരിച്ചുകഴിഞ്ഞു. നാഷണൽ ഹൈവേ വിഭാഗമാണ് നിർവ്വഹണ ഏജൻസി. സൗന്ദര്യവൽക്കരണത്തിനായി നഗരസഭ 5,00,000 രൂപ കൂടി വകയിരുത്തിയിട്ടുണ്ട്. യൂണിസെഫിന്റെ സഹായത്തോടെ കല്പറ്റ വെള്ളാരംകുന്ന് ഖരമാലിന്യ സംസ്കരണ കേന്ദ്രത്തിന് സമീപം സെപ്റ്റേജ് ട്രീറ്റ്മെന്റ് പ്ലാന്റിന്റെ നിർമ്മാണം പൂർത്തീകരിച്ച് ട്രയൽ റൺ നടത്തിവരുന്നുണ്ട്. അത്യാധുനിക റീട്ടെയിൽ മത്സ്യമാർക്കറ്റ് നിർമ്മിച്ച് പ്രവർത്തനം ആരംഭിച്ചു. ഖരമാലിന്യ സംസ്കരണത്തിനായി ഐ.ആർ.റ്റി.സി. മുഖേന പ്ലാസ്റ്റിക് സംസ്കരണ യൂണിറ്റ് നിർമ്മിച്ചുവരുന്നു. നിലാവ് പദ്ധതിയുടെ ഭാഗമായി കൽപ്പറ്റ നഗരസഭയിൽ